

**WANTED REPORTERS**

**నవతరం**  
తెలుగు దినపత్రిక

జర్నలిస్ట్ కావాలన్న కోరిక ఉందా...  
ఐతే **నవతరం** మీ కోసం  
అద్భుతమైన అవకాశం కల్పిస్తుంది.

**వివరాలకు : 9618907705**

navataramtelugudaily@gmail.com

# నవతరం

తెలుగు దినపత్రిక




ప్రచురణ కేంద్రం: హైదరాబాద్, రాజమండ్రి సంపుటి : 12 సంచిక : 283 గురువారం 12-2-2026 పేజీలు : 4 వెల : 5-00

**తెలంగాణ**

- సాయంత్రం క్యూలో ఉన్న వారికి ఓటింగ్ అవకాశం
- చెదురుమొదరు ఘటనలు మినహా ప్రశాంతం

**ముగిసిన మున్సిపల్ ఎన్నికల పోలింగ్**

మిగతా 2లో



**మున్సిపాలిటీపై పోలింగ్ సర్వే**

- అత్యధిక స్థానాల్లో కాంగ్రెస్ గెలుపు
- 7 కార్పొరేషన్లలో 5 కాంగ్రెస్, 2 బిజెపి గెలుపు
- పలుచోట్ల ఎంఐఎం కీలకం కానుందని వెల్లడి

**TELANGANA MUNICIPAL CORPORATION ELECTIONS - 2026 EXIT POLL**

**PROJECTED VOTE SHARE**

S.NO	CORPORATION	INC	BRS	BJP	AIMIM	CPI	CPM	OTHERS
1	Nizamabad	28.5%	8.1%	49.1%	8.7%	0.0%	0.0%	5.6%
2	Nalgonda	41.9%	21.8%	20.5%	4.7%	0.0%	0.0%	11.1%
3	Mahabubnagar	33.4%	25.8%	21.9%	6.5%	0.0%	0.0%	12.5%
4	Karimnagar	21.4%	20.2%	40.4%	5.5%	0.0%	0.0%	12.6%
5	Kothagudem	33.6%	19.5%	8.5%	0.0%	24.9%	3.9%	9.6%
6	Mancherial	38.0%	24.0%	25.9%	0.0%	2.9%	2.8%	6.3%
7	Ramagundam	41.4%	24.7%	14.0%	0.0%	2.5%	2.1%	15.2%

హైదరాబాద్, వెస్ట్రెల న్యూస్

తెలంగాణలో మున్సిపల్ ఎన్నికలు కోలాహలం ముగిసింది. ఉదయం నుంచి సాయంత్రం వరకూ ఓటర్లు ఓటు హక్కును వినియోగించుకునేందుకు తరలివెళ్లారు. సాయంత్రం 5 గంటలకు పోలింగ్ ముగిసిపోగా.. బూత్ లలో ఉన్న వారికి ఓటు హక్కు వినియోగించుకునే అవకాశం కల్పించారు. అయితే, ఎన్నికలు ముగిసిన వెంటనే ఎగ్జిట్ పోల్స్ విడుదలయ్యాయి. రాష్ట్రవ్యాప్తంగా 116 మున్సిపాలిటీలు, 7 కార్పొరేషన్లు

మిగతా 2లో

**భారత్ బండ్..**

రవాణా, బ్యాంకింగ్ సర్వీసులకు అంతరాయం

వివరాలు 2లో

**హైదరాబాద్లో ప్రశాంతంగా మున్సిపల్ ఎన్నికలు**

ఎన్నికల తీరును పరిశీలించిన కమిషనర్ రమేశ్



## అసెంబ్లీలో సబ్జుక్టుపై అవగాహనతో రావాలి

- అవు కథలు చెప్పి తప్పించుకోరాదు
- ప్రతిరోజూ అటెండెన్స్ ఉండాలి
- ఎమ్మెల్యేలకు సిఎం చంద్రబాబు సూచన



వ్యక్తిగత కక్షల ప్రస్తావనకు అసెంబ్లీని వేదికగా చేసుకోవద్దని కూటమి ఎమ్మెల్యేలకు సిఎం చంద్రబాబు సూచించారు. సమస్యలను చర్చించి సిద్ధంగా

ఉండాలన్నారు. సబ్జుక్టుపై ప్రీషేర్ రావాలని అన్నారు. ఎన్డీయే శాసనసభాపక్ష సమావేశంలో ఆయన మాట్లాడారు.

మిగతా 2లో

**అధికార దుర్వినియోగం... ఉల్లంఘనలు**

హైదరాబాద్, ఫిబ్రవరి 11

మున్సిపల్ ఎన్నికల్లో.. ముఖ్యమంత్రి మొదలు మంత్రులు, ఎమ్మెల్యేలు, కాంగ్రెస్ నాయకులు అడుగుడునా అధికార దుర్వినియోగానికి, ఎన్నికల నియమావళి ఉల్లంఘనలకు పాల్పడటం దుర్మార్గమని మాజీ మంత్రి హరీష్ రావు మండిపడ్డారు. నామినేషన్ల దాఖలు మొదలు పోలింగ్ వరకూ కాంగ్రెస్ అనేక అరాచకాలకు పాల్పడటం ప్రజాస్వామ్య స్ఫూర్తికి విరుద్ధమని ఆక్షేపించారు. బీఆర్ఎస్ అభ్యర్థులను బెదిరించడం, వారిపై భౌతిక దాడులకు తెగబడటం హేయమైన రాజకీయ సంస్కృతికి నిదర్శనమని విమర్శించారు. చట్టాన్ని తెక్కవేయకుండా అధికార పార్టీ నాయకుల అడుగులకు మడుగులాత్తిన కొందరు పోలీసుల తీరు గర్హనీయమని ఖండించారు. ఎన్నికల్లో గెలుపు కోసం కాంగ్రెస్ ఇలాంటి నీచ రాజకీయాలకు తెగబడటం ప్రజాస్వామ్య వ్యవస్థను అవమానించడమేనని అన్నారు.

కాంగ్రెస్ కుట్రలు, కుతంత్రాలు, దబ్బు సంచలు, దుష్ట పన్నాగాలు ప్రజల తీర్పును ఏమాత్రం ప్రభావితం చేయలేదని హరీష్ రావు వ్యాఖ్యానించారు. అధికార పార్టీ అక్రమాలకు అదరకుండా, బెదరకుండా బీఆర్ఎస్ అభ్యర్థుల గెలుపు కోసం చివరి వరకు కృషి చేసిన పార్టీ శ్రేణులకు అభినందనలు, శుభాకాంక్షలు తెలిపారు. బీఆర్ఎస్ పై విశ్వాసంతో ఓటు వేసిన ప్రతి ఓటరుకు ధన్యవాదాలు చెప్పారు.

**అంబటి రాంబాబును వెన్నాడుతున్న కేసులు**

గుంటూరు, ఫిబ్రవరి 11

వైఎస్ఆర్ కాంగ్రెస్ పార్టీ సీనియర్ నేత, మాజీ మంత్రి అంబటి రాంబాబుపై కేసుల పరంపర కొనసాగుతోంది.. అంబటిపై మరో పీటీ వారెంట్ జారీ చేయబడింది. సత్తెనపల్లి పోలీసులు నేడు ఆయనను కోర్టులో హాజరుపరచనున్నారు. ఈ పీటీ వారెంట్ 2023లో సత్తెనపల్లిలో నిర్వహించిన సంక్రాంతి సందరాల లక్ష్మీ ద్రా లాటరీకి సంబంధించి జారీ చేశారు. పింఛన్ లబ్ధిదారులలో 200 మందిని మినహాయించి, ఇతరులకు లక్ష్మీ ద్రా టికెట్లు ఇచ్చినట్లు ఆరోపణలు ఉన్నాయని గాడి వెంకటేశ్వర రావు, జనసేన జిల్లా అధ్యక్షుడు ఫిర్యాదు చేశారు. ఈ ఫిర్యాదుపై సత్తెనపల్లి పోలీస్ స్టేషన్లో కేసు నమోదు అయింది. గతంలో వైద్యకళాశాల పై ప్రైవేటీకరణ విధానంపై ఆందోళన కేసులో అంబటికి బెయింట్ మంజూరు అయినప్పటికీ, ఈ కొత్త పీటీ వారెంట్ ద్వారా ఆయనపై మరింత విచారణ కొనసాగుతుంది. మున్సిపల్ సివిల్ కోర్టు ఈ వారెంట్ జారీ చేసింది. సత్తెనపల్లి పోలీసులు కోర్టు ఆదేశాల మేరకు అంబటిని హాజరుపరచనున్నారు, తద్వారా ఆయన విడుదల మరింత జాప్యం అయ్యే అవకాశం ఉంది. గుంటూరు మున్సిపల్ సబ్ కోర్టులో సత్తెనపల్లి పోలీసులు పీటీ వారెంట్ వేశారు. సత్తెనపల్లిలో సంక్రాంతి లక్ష్మీ ద్రా పేరుతో అంబటి వసూళ్లకు పాల్పడినట్లు పోలీసులకు ఫిర్యాదులు అందాయి. అంబటి నేతృత్వంలో లక్ష్మీ ద్రా పేరుతో లాటరీ టికెట్ల విక్రయాలు జరిగాయి. సచివాలయ వలంటీర్ల ద్వారా ఈ టికెట్ల అమ్మకాలు జరిగాయి. 2023లో సంక్రాంతి లక్ష్మీ ద్రా లాటరీ టికెట్ల అమ్మకాలపై సత్తెనపల్లి పోలీస్ స్టేషన్లో జనసేన నేతలు ఫిర్యాదు చేశారు.

**24 అజెండా అంశాలకు**

**కేబినెట్ ఆమోదం**

నీటి పారుదలశాఖలో 7,189 నిర్వహణ పనులకు అనుమతి

గాజువాక పరిధిలో వెయ్యి చదరపు గజాల వరకూ క్రమబద్ధీకరణ



అమరావతి, ఫిబ్రవరి 11 ముఖ్యమంత్రి చంద్రబాబు అధ్యక్షతన సచివాలయంలో రాష్ట్ర మంత్రివర్గం సమావేశమై.. 24 అజెండా అంశాలపై చర్చించి ఆమోదం తెలిపింది. నీటి పారుదలశాఖలో 7,189 నిర్వహణ పనులకు పరిపాలనా ఆమోదం లభించింది. భూముల బదిలీకి సంబంధించి చట్ట సవరణ ముసాయిదా బిల్లుకు క్యాబినెట్ ఆమోదం

తెలిపింది. గాజువాక రెవెన్యూ గ్రామ పరిధిలో వెయ్యి చదరపు గజాల వరకూ క్రమబద్ధీకరణ దరఖాస్తుల గడువును మరో ఆరు నెలలు పొడిగిస్తూ నిర్ణయం తీసుకుంది. రాష్ట్రవ్యాప్తంగా అభ్యంతరం లేని ప్రభుత్వ భూముల్లో నివాసాలు ఏర్పరచుకున్న ఆక్రమణల క్రమబద్ధీకరణ దరఖాస్తుల గడువును 30-06-2026 వరకు పొడిగించేందుకు క్యాబినెట్ ఆమోదించింది. కృష్ణా జిల్లా గన్నవరం మండలం కీసరపల్లి గ్రామంలోని సర్వే నం. 29/8లోని 3.84 ఎకరాల భూమిని కస్తూర్ (ప్రివెంటివ్) కమిషనరేట్ కార్యాలయం, నివాస గృహాల నిర్మాణం కోసం ఉపయోగించేందుకు అనుగుణంగా గతంలో ఇచ్చిన జీవోలో మార్పు చేస్తూ కేబినెట్ నిర్ణయం తీసుకుంది. ఏలూరు జిల్లా అగిరిపల్లి మండలం తోటపల్లి గ్రామంలో 45.60 ఎకరాల ప్రభుత్వ భూమిని కంప్లెక్స్ బయోగ్యాస్ ప్లాంట్ స్థాపన కోసం కేటాయిస్తే ప్రతిపాదనకు ఆమోదం తెలిపింది. నంద్యాల జిల్లాలో 1500 ఎకరాల భూమిని 250 మెగావాట్ల సౌర విద్యుత్ ప్రాజెక్ట్ కోసం కేటాయించనున్నారు. ఎకరాకు ఏటా రూ.31,000 లీజ్ చెల్లించే ప్రతిపాదనకు క్యాబినెట్ ఆమోదించింది.

**భారత్ బంద్..**

ధీర్ఘ ప్రస్తుతం ఉన్న 29 కార్మిక చట్టాల స్థానే 2025 నవంబర్లో కేంద్ర ప్రభుత్వం నోటిఫై చేసిన నాలుగు కొత్త కార్మిక కోడిలు వివాదాస్పదంగా మారాయి. ఇవి కార్మికులపై ప్రతికూల ప్రభావం చూపించనున్నాయని, ఇందువల్ల ఉద్యోగ భద్రత తగ్గిపోతుందని, ఉద్యోగులను తొలగించడం యజమానులకు తేలికపాటుగా చేస్తుందని కార్మిక సంఘాలు ఆందోళన చెందుతున్నాయి. ప్రైవేటీకరణ, వేతనాల్లో వృద్ధి లేకపోవడం, సామాజిక భద్రత కొరవడటం జరుగుతుందని చెబుతున్నాయి.

మరోవైపు భారత్-అమెరికా వాణిజ్య ఒప్పందంపై రైతు సంఘాలు ఆందోళనలు వ్యక్తం చేస్తున్నాయి. ఈ ఒప్పందం దేశీయ వ్యవసాయరంగాన్ని దెబ్బతీస్తుందని చెబుతున్నాయి. దేశవ్యాప్త బంద్లో సుమారు 30 కోట్ల మంది కార్మికులు భాగస్వాములు కానున్నట్లు ఏఐటీయూసీ ప్రధాన కార్యదర్శి అమర్జిత్ కౌర్ తెలిపారు.


**ముగిసిన మున్సిపల్ ఎన్నికల పోలింగ్**

హైదరాబాద్, ఫిబ్రవరి 11

: చెదురుమొదరు ఘటనలు మినహా తెలంగాణలో మున్సిపల్ ఎన్నికల పోలింగ్ ముగిసింది. సాయంత్రం 5 గంటల లోపు క్యూలో నిలుచున్న వారికి మాత్రమే అధికారులు ఓటు వేసే అవకాశం ఇచ్చారు. రాష్ట్రవ్యాప్తంగా 7 కార్పొరేషన్లు, 116 మున్సిపాలిటీలకు పోలింగ్ పూర్తయింది. రాష్ట్రవ్యాప్తంగా అక్కడక్కడా చెదురుమొదరు ఘటనలు మినహా పోలింగ్ ప్రశాంతంగా ముగిసింది. ఈ నెల 13న ఓట్లు లెక్కింపు ఉంటుందని, 16న కార్పొరేషన్ల మేయర్, డిప్యూటీ మేయర్, మున్సిపాలిటీల చైర్మన్, వైస్ చైర్మన్ ఎన్నిక ఉంటుందని అధికారులు తెలిపారు. తుది ఓటింగ్ శాతం రాత్రికి వెల్లడి కానుంది. ఎన్నికల బరిలో ఉన్నవారి అదృష్టం ఈనెల 13న తేలిపోతుంది. ఈ నెల 13న ఉదయం 8 గంటలకు 136 కేంద్రాల్లో ఓట్ల లెక్కింపు చేపట్టునున్నారు. 16న కార్పొరేషన్ల మేయర్, డిప్యూటీ మేయర్, మున్సిపల్ చైర్మన్, వైస్ చైర్మన్ ఎన్నిక ఉంటుంది. ఉదయం 7 గంటలకు ప్రారంభమైన ఓటింగ్ చక్రియం, సాయంత్రం 5 గంటల వరకు కొనసాగింది. అక్కడక్కడా స్వల్ప ఉద్రిక్తతలు మినహా రాష్ట్రవ్యాప్తంగా ఓటర్లు



ఉత్సాహంగా తమ ఓటు హక్కును వినియోగించుకున్నారు. అలాగే సాయంత్రం 5 గంటల సమయానికి క్యూలైన్లలో వేచి ఉన్న ఓటర్లందరికీ అధికారులు ఓటు వేసే అవకాశం కల్పించారు. రద్దీ ఎక్కువగా ఉన్న చోట టోకెన్లు జారీ చేసి ఓటింగ్ నిర్వహిస్తున్నారు. పోలింగ్ ముగిసిన వెంటనే ఏజెంట్ల సమక్షంలో బ్యాలెట్ బాక్సులను సీల్ చేస్తారు. పోలీసుల భారీ భద్రత సదుమ వీటిని నిర్దేశించిన స్టాండ్ రూమ్లకు తరలించారు. మధ్యాహ్నం 3 గంటల సమయానికి దాదాపు 62 శాతం పైగా పోలింగ్ సమోదైంది. మున్సిపాలిటీల్లో ఓటింగ్ శాతం కార్పొరేషన్ల కంటే మెరుగ్గా ఉన్నట్లు ప్రాథమిక గణాంకాలు చెబుతున్నాయి. ఈ ఎన్నికలను ప్రధాన పార్టీలన్నీ అత్యంత ప్రతిష్టాత్మకంగా తీసుకున్నాయి.



**మున్సిపాలిటీపై పీపుల్స్ పల్స్ సర్వే**

జరిగిన ఈ పోలింగ్లో కాంగ్రెస్ పార్టీ తన ఆధిపత్యాన్ని చాటుకోనుందని పీపుల్స్ పల్స్ ఎగ్జిట్ పోల్ సర్వే వెల్లడించింది. వారి అంచనాల మేరకు మంచీర్యాల, రామగుండం, నల్లగొండ, మహబూబ్ నగర్, కొత్తగూడెం మున్సిపల్ కార్పొరేషన్లలో కాంగ్రెస్ జోరు ప్రద్యోచించింది. కరీంనగర్, నిజామాబాద్ మున్సిపల్ కార్పొరేషన్లను బీజేపీ కైవసం చేసుకునే అవకాశాలు ఉన్నట్లు వెల్లడించింది. ఈ రెండు మున్సిపల్ కార్పొరేషన్లలో బీజేపీ అతిపెద్ద పార్టీగా అవతరించనుంది. నిజామాబాద్, కరీంనగర్, మహబూబ్ నగర్ మున్సిపల్ కార్పొరేషన్లలో ఎంఐఎం కింగ్ మేకర్ కానున్నదని వెల్లడించింది. ప్రధాన ప్రతిపక్షం బీఆర్ఎస్ పార్టీ ఏ ఒక్క మున్సిపల్ కార్పొరేషన్ గెలిచే అవకాశాలు లేవని చెప్పింది. ఉత్తర తెలంగాణలో బీజేపీ తన పట్టును నిరూపించుకోనుందని సర్వే చెప్పింది. కరీంనగర్, నిజామాబాద్ కార్పొరేషన్లలో బీజేపీ అతిపెద్ద పార్టీగా అవతరించి, వాటిని కైవసం చేసుకునే అవకాశాలు మెండుగా ఉన్నాయని. ప్రధాన ప్రతిపక్షమైన బీఆర్ఎస్ పార్టీకి ఈ ఎన్నికలు కోలుకోలేని దెబ్బ తీసేలా ఉన్నాయని తెలిపింది.. ఒక్క మున్సిపల్ కార్పొరేషన్ను కూడా గెలుచుకునే అవకాశం ఆ పార్టీకి లేదని పీపుల్స్ పల్స్ అంచనా వేసింది. నిజామాబాద్, కరీంనగర్, మహబూబ్ నగర్ కార్పొరేషన్లలో అధికార పీఠాన్ని నిర్ణయించడంలో ఎంఐఎం కీలక పాత్ర పోషించనుందని సర్వే వెల్లడించింది. 116 మున్సిపాలిటీల్లో కాంగ్రెస్ 36 శాతం, బీఆర్ఎస్ 29.7 శాతం, బీజేపీ 19.3 శాతం ఓట్లను సాధించవచ్చని సర్వే పేర్కొంది. రాష్ట్రవ్యాప్తంగా కాంగ్రెస్ 1210-1290 వార్డులను, బీఆర్ఎస్ 860-930 వార్డులను, బీజేపీ 250-270 వార్డులను గెలుచుకునే అవకాశం ఉందని సర్వే చెబుతోంది. మొత్తంగా చూస్తే,

**TELANGANA MUNICIPAL CORPORATION ELECTIONS - 2026 EXIT POLL**

**PROJECTED WARDS**

S.NO	CORPORATION	INC	BRS	BJP	AIMIM	CPI	OTHERS
1	Ramgunnam	30-40	16-20	3-6	-	-	4-7
2	Mancherhal	39-43	8-12	6-9	-	-	1-2
3	Kothagudem	28-34	7-9	-	-	-	14-16
4	Karimnagar	14-16	10-12	24-29	6-9	-	1-3
5	Nizamabad	10-16	2-4	26-31	8-12	-	1-2
6	Nalgonda	21-26	8-12	6-10	2-4	-	1-2
7	Mahabubnagar	26-30	18-22	6-8	2-4	-	0-1

అధికారంలోకి వచ్చిన తర్వాత జరిగిన మొదటి మున్సిపల్ ఎన్నికల్లో కాంగ్రెస్ తన పట్టును మరింత పటిష్టం చేసుకోగా, బీఆర్ఎస్, బీజేపీలు తమ ఉనికిని కాపాడుకోవడానికి పోరాడుతున్నాయనే విధంగా సర్వే ఫలితాలు వెలువరించింది రామగుండంలో కాంగ్రెస్ 30-34, బీఆర్ఎస్ 16-20, బీజేపీ 3-6, ఇతరులు 4-7 వార్డులు గెలుపొందే అవకాశం ఉంది. మంచీర్యాలలో కాంగ్రెస్ 39-43, బీఆర్ఎస్ 8-12, బీజేపీ 6-9, ఇతరులు 1-2 వార్డులు గెలుపొందే అవకాశం ఉంది. కొత్తగూడెంలో కాంగ్రెస్ 28-34, బీఆర్ఎస్ 7-9, సీపీఐ 14-16, ఇతరులు 2-4 వార్డులు గెలుపొందే అవకాశం ఉంది. మహబూబ్ నగర్ లో కాంగ్రెస్ 26-30, బీఆర్ఎస్ 18-22, బీజేపీ 6-8, ఎంఐఎం 2-4, ఇతరులు 0-1 వార్డులు గెలుపొందే అవకాశం ఉంది. నల్లగొండలో కాంగ్రెస్ 21-26, బీఆర్ఎస్ 8-12, బీజేపీ 6-10, ఎంఐఎం 2-4, ఇతరులు 1-2 వార్డులు గెలుపొందే అవకాశం. నిజామాబాద్ లో కాంగ్రెస్ 10-16, బీఆర్ఎస్ 2-4, బీజేపీ 26-31, ఎంఐఎం 8-12, ఇతరులు 1-2 వార్డులు గెలుపొందే అవకాశం ఉంది.

**అసెంబ్లీలో సబ్జుక్టుపై అవగాహనతో రావాలి**



అమరావతి, ఫిబ్రవరి 11 20 నెలలుగా కూటమి నేతల ఐక్యత కొనసాగుతోందని చెప్పారు. కింది స్థాయిలోనూ ఇదే పరిస్థితి ఉండాలన్నారు. జిల్లా స్థాయిలో 3 పార్టీల నేతలు సమావేశాలు పెట్టుకుంటూ ఐక్యత పెంచుకోవాలని సూచించారు. ఎమ్మెల్యేల పనితీరుపై అసెంబ్లీ సమావేశాల సమయంలో మాట్లాడతా. 40 మందిని వ్యక్తిగతంగా పిలిపించుకుని మాట్లాడతా. ఆవు కథలు చెప్పడం మాని స్టేట్స్ ప్రివీర్ అయి సభకు రావాలి. ఎవరెం మాట్లాడుతున్నారో నేనూ నోట్ చేసుకుంటా అని అన్నారు. అసెంబ్లీ జరుగుతున్నప్పుడు ఉదయం 8.30 గంటల నుంచి మధ్యాహ్నం 2 గంటల వరకు ప్రతి ఒక్కరూ ఉండాలి. నేను కూడా రోజూ ఉదయం 11 గంటల నుంచి సెషన్ అయ్యే వరకూ అసెంబ్లీలో ఉంటా. సభలో మాట్లాడేది 5 కోట్ల మంది ప్రజలకు జవాబుదారీ అని గుర్తుపెట్టుకోవాలని చంద్రబాబు అన్నారు. అక్కడ ఏం

మాట్లాడినా వారి కోసమేనని గ్రహించాలి. అనుకున్న విషయాన్ని 3 నుంచి 7 నిమిషాల్లో మాట్లాడాలి. కూటమి ప్రభుత్వంతో ప్రజలకు జరుగుతున్న లబ్ధిని ఎప్పటికప్పుడు చెప్పాలి. రూ.లక్ష కోట్లకు పైగా హైవే పనులు, రూ.90వేల కోట్లకు పైగా రైల్వే పనులు జరుగుతున్నాయి. గతేడాది ఇదే త్రైమాసికంలో విశాఖ స్టీల్ ఎ-లాంట్ రూ.450 కోట్ల సప్లయ్ ఉంది. సప్లయను అధిగమించి రూ.54 కోట్ల లాభాల్లోకి రావడం శుభపరిణామం. కేంద్ర ప్రాయోజిత కార్యక్రమాలను రాష్ట్రం అందిస్తున్నావాలి. అన్ని మతాలను గౌరవించాలి.. భక్తుల సెంటిమెంట్ను దెబ్బతీయకూడదు. జగన్ కు మతాలపై గౌరవం లేనందునే వైశాఖ హయాంలో రామతీర్థం సహా అనేక ఆలయాలపై దాడులు జరిగాయి. తిరుమల శ్రీవారి లద్దాతో పాటు ఎక్కడ వీలైతే అక్కడ కత్తికి పాల్పడ్డారో అని చంద్రబాబు అన్నారు.

**ఉస్మానియాలో ప్రశాంతంగా మున్సిపల్ ఎన్నికలు**

హైదరాబాద్, ఫిబ్రవరి 11 సైబరాబాద్ పోలీస్ కమిషనరేట్ పరిధిలో మున్సిపల్ ఎన్నికల పోలింగ్ ప్రశాంతంగా ముగిశాయి. మున్సిపల్ ఎన్నికలు నేపథ్యంలో బందోబస్తు, తీరును సైబరాబాద్ సీపీ డాక్టర్ ఎం. రమేష్, ఇతర అధికారులతో కలిసి పరిశీలించారు. సీపీ ముందుగా కుత్బుల్లాపూర్ జోన్ లోని మేడ్చల్ పోలీస్ స్టేషన్ పరిధి లోని ఎల్లంపేట మున్సిపాలిటీలోని రావెల్ కోట్ జెడ్పీహెచ్ స్కూల్, ఎల్లంపేట జెడ్పీహెచ్ స్కూల్లోని పోలింగ్ కేంద్రాల్లో పర్యటించారు. అనంతరం జి.ఎం. వ్యాళి పోలీస్ స్టేషన్ పరిధి లోని అలియాబాద్ మున్సిపాలిటీలో ఉన్న లాల్ గడి మల్క్ పేట్ జెడ్పీహెచ్ స్కూల్, అలియాబాద్ ఎంపీపీఎస్ పోలింగ్ కేంద్రాల వద్ద భద్రత ఏర్పాట్లను పరిశీలించారు. అదేవిధంగా శేరిలింగంపల్లి జోన్ లోని పటాన్ చెరు పోలీస్ స్టేషన్ పరిధిలో ఉన్న ఇంద్రేశం, ఇస్మాపూర్ మున్సిపాలిటీలోని ఇంద్రేశం ఎంపీయూపీ స్కూల్, ఇస్మాపూర్ జెడ్పీహెచ్ స్కూల్, చిట్టూల్ ఎంపీపీ స్కూల్ లోని పోలింగ్ కేంద్రాలను పరిశీలించారు. బందోబస్తు విధుల్లో ఉన్న పోలీసు సిబ్బందితో మాట్లాడి, భద్రత పరంగా ఎలాంటి లోపాలు తలెత్తకుండా నిరంతరం అప్రమత్తంగా ఉండాలని, బాధ్యతాయుతంగా విధులు నిర్వహించాలని సూచించారు. ఈ సందర్భంగా సీపీ మాట్లాడుతూ.. ఎన్నికలు పూర్తిగా ప్రశాంత వాతావరణంలో స్వేచ్ఛాయుతంగా జరిగేలా అన్ని చర్యలు తీసుకున్నామని స్పష్టం చేశారు. ప్రజలు స్వేచ్ఛగా, ప్రశాంత వాతావరణంలో తమ ఓటు హక్కును వినియోగించుకోవాలన్నారు. అలాగే విధులు నిర్వహిస్తున్న పోలీస్ అధికారులు, సిబ్బంది అప్రమత్తంగా ఉండాలని, ఎన్నికలు శాంతియుతంగా జరిగేలా కట్టుదిట్టమైన చర్యలు చేపట్టామని తెలిపారు. సైబరాబాద్ సీపీ వెంట్ డాక్టర్ ఎం. రమేష్, ఐపీఎస్., శేరిలింగంపల్లి డిసిపి సీ. హెచ్. శ్రీనివాస్, ఐపీఎస్., కుత్బుల్లాపూర్ ఇన్ ఛార్జ్ డిసిపి సాయి మనోహర్, ఎస్సీ డిసిపి సుధీంద్ర, క్రైష్ణా డిసిపి ముత్యం రెడ్డి, డబ్ల్యు అండ్ ఎస్ డబ్ల్యు డిసిపి సుజన కరణం, పీడి సెల్ ఎడిసీపీ సత్యనారాయణ, కుత్బుల్లాపూర్ ఎడిసీపీ పురుషోత్తం, శేరిలింగంపల్లి ఎడిసీపీ పురుషోత్తం, కుత్బుల్లాపూర్ ఎసిపీ బాల గంగి రెడ్డి, మియాపూర్ ఎసిపీ శ్రీనివాస్ కుమార్, మేడ్చల్ ఎసిపీ శంకర్ రెడ్డి తదితరులు ఉన్నారు.

# అశ్వారావుపేట పై శశికళ ముద్ర ఖాయం

- ప్రశాంతంగా ముగిసిన పోలింగ్
- అశ్వారావుపేట మున్సిపల్ పోరులో గెలుపు గుర్తం ఎవరిది?
- 13వ తేలనున్న అభ్యర్థుల జాతకాలు
- అశ్వారావుపేట రాజకీయాల్లో శశికళ గెలుపు ఖాయం అనే వార్త దావనంలా వ్యాపిస్తుంది

అశ్వారావుపేట, నవతరం ప్రతినిధి: భద్రాద్రి కొత్తగూడెం జిల్లా, అశ్వారావుపేట మున్సిపాలిటీలో ఎన్నికల నగరా మోగింది. నేడు జరిగిన పోలింగ్ అత్యంత ప్రశాంత వాతావరణంలో ముగిసింది. ఓటర్లు తమ తీర్పును ఈవీఎలలో నిక్షిప్తం చేశారు. ఇప్పుడు అందరి కళ్ళూ ఈనెల 13వ తేదీన వెలువడనున్న ఫలితాలపైనే ఉన్నాయి. ఏ వార్తలో ఏ కౌన్సిలర్ జెండా పాతబోతున్నారు? ఏ పార్టీకి మెజారిటీ దక్కనుంది? అనే చర్చ నియోజకవర్గాలవారూ జోరందుకుంది.



చైర్మన్ పీఠంపై 'గులాబీ' పోరు అశ్వారావుపేటలో కొన్నింటిలో గెలుపు ఒక ఎత్తైతే, మున్సిపల్ చైర్మన్ పీఠాన్ని దక్కించుకునే విషయంలో నెలకొన్న ఉత్పంఠ మరో ఎత్తు. ముఖ్యంగా బీఆర్ఎస్ పార్టీలో చైర్మన్ అభ్యర్థిత్వం కోసం జరుగుతున్న అంతర్గత పోటీ ఇప్పుడు పట్టణంలో హాట్ టాపిక్ గా మారింది. చైర్మన్ రేసులో ప్రధానంగా ఇద్దరు నేతల మధ్య హోరాహోరీ పోరు కనిపిస్తోంది. జూపల్లి శశికళ: కారు గుర్తుపై పోటీ చేసిన ఈమె, తనదైన శైలిలో ప్రచారం నిర్వహించి ఓటర్లను ఆకట్టుకున్నారు. పార్టీ కేడర్ మద్దతుతో పాటు, సామాజిక సమీకరణాలు తనకు కలిసి వస్తాయని ఆమె ధీమాతో ఉన్నారు. కాసాని నాగ శేష పద్మ: బీఆర్ఎస్ పార్టీ తరపున బలమైన అభ్యర్థిగా బరిలో నిలిచిన కాసాని నాగ శేష పద్మ, నియోజకవర్గ నేతల అండదండలతో దూసుకుపోతున్నారు. అనుభవం, ప్రజల్లో ఉన్న గుర్తింపు తనను చైర్మన్ పీఠం వైపు నడిపిస్తాయని ఆమె నమ్ముతున్నారు. ఉత్పంఠలో ఓటర్లు. విశ్లేషణలో రాజకీయ ఉద్దండులు వార్తల వారిగా చూస్తే, కొన్ని చోట్ల స్వతంత్ర అభ్యర్థులు ప్రధాన పార్టీల ఓట్ల చీలికకు కారణమయ్యేలా కనిపిస్తున్నారు. అయినప్పటికీ, ప్రధాన పోటీ మాత్రం బీఆర్ఎస్ మరియు ప్రతిపక్షాల మధ్య నెలకొంది. 13వ తేదీ ఉదయం కౌంటింగ్ ప్రారంభమైన కొద్దిసేపటికే స్పష్టమైన ట్రెండ్స్ వచ్చే అవకాశం ఉంది. మున్సిపల్ పీఠాన్ని దక్కించుకోవడానికి కావాల్సిన మ్యూజిక్ ఫిగర్ ఏ పార్టీకి దక్కతుంది? జూపల్లి శశికళా? లేక కాసాని నాగ శేష పద్మా? ఎవరికి అధిష్టానం పట్టం కడుతుంది? ఈ ప్రశ్నలకు

ప్రస్తుతం అశ్వారావుపేట రాజకీయాల్లో శశికళ గెలుపు ఖాయం అనే వార్త దావనంలా వ్యాపిస్తుంది 13వ తేదీ వెలువడే ఫలితాలే ఈ ఉత్పంఠకు ముగింపు పలకనున్నాయి. అధికారపక్షం అండ శశికళ కే మెండు. హస్తం గూటిలో కొత్త వెలుగు మున్సిపల్ పీఠంపై శశికళ అడుగు. అభివృద్ధి మంత్రం అధికార పార్టీ తంతు అశ్వారావుపేట పై శశికళ ముద్ర ఖాయం. ప్రభుత్వ అండతో అభివృద్ధి జరుగుతుందనే నమ్మకాన్ని శశికళ అశ్వారావుపేట ప్రజలకు కలిగించారు. శశికళ గెలుపుకు సామాన్యమీ మద్దతు నిధం. ఇకపోతే బీఆర్ఎస్ అభ్యర్థి నాగ శేష పద్మకు సవాలుగా మారిన అంశాలు: బి ఆర్ ఎస్ అభ్యర్థి కాసాని నాగ శేష పద్మ కట్టి పోరాటం ఇచ్చినప్పటికీ కొన్ని ప్రతికూలతలు ఆమెను వెంటాడుతున్నాయి. ఇద్దరూ కొత్త వారి అయినప్పటికీ అధికార బలం లేకపోవడం బిఆర్ఎస్ అభ్యర్థికి ప్రధాన ఇబ్బందిగా మారింది. ఎన్నికల సమయంలో పలువురు బి.ఆర్.ఎస్ కౌన్సిలర్ అభ్యర్థులు మరియు నేతలు అధికార పార్టీ వైపు చూడటం కాసాని వర్గాన్ని అత్య రక్షణలో పడేసింది. శశికళకు ఉన్న క్లీన్ ఇమేజ్ మరియు ప్రభుత్వ మద్దతు ఆమెను విజేతగా నిలబెట్టే అవకాశాలు 70 శాతం కంటే ఎక్కువగా ఉన్నాయని రాజకీయ విశ్లేషకుల అభిప్రాయం.

## ఘనంగా పుట్టినరోజు వేడుకలు

హర్షం వ్యక్తం చేసిన దరువు అంజన్లు, వాసాల బాలరాజ్, సాయిరాజ్



కుత్బుల్లాపూర్, నవతరం: కుత్బుల్లాపూర్ నియోజకవర్గ ప్రజాజ్యోతి విలేకరి వాసాల బాలరాజు, తెలంగాణ మలిదశ ఉద్యమకారుడు... బీజేపీ జేపీసీ ఓయూ చైర్మన్ దరువు అంజన్లు, జనం న్యూస్ విలేకరి సాయిరాజ్ జన్మదిన వేడుకలు గాజులారామారం యువనాయకులు బాబీ స్వగృహంలో ఘనంగా జరిగాయి. సామాజిక కార్యకర్త, గాజులారామారం కోటి డిపోజిట్ వాల నిర్వాహకులు గంటా శివారెడ్డి అధ్యక్ష్యంలో జరిగిన ఈ వేడుకలకు స్థానిక నాయకులు రామరాజు, గిరి, ప్రసాద్, బాబీ హాజరై షాలువాలు కప్పి, ప్రత్యేక కేకులు కట్ చేసి, ఆనందం వ్యక్తం చేసి శుభాకాంక్షలు తెలియజేశారు. ఈ సందర్భంగా హాజరైన సీనియర్ జర్నలిస్ట్ డా. సర్నిలు ఎల్లంపల్లి మాట్లాడుతూ... సదరు ముగ్గురు బర్త్ డే బాయ్స్ కి ఇంత ఆదరణ ఉండటం చాలా సంతోషం అన్నారు. ప్రతి సంవత్సరం ఇలాగే అందరి మన్ననలు పొంది మళ్ళీ మళ్ళీ ఇలాంటి వేడుకలు జరుపుకోవాలన్నారు. జన్మదిన వేడుకలు నిర్వహించిన స్థానిక నాయకులు గంటా శివారెడ్డి మాట్లాడుతూ... ఇంతటి ప్రేమాభిమా నాలు పొందిన ముగ్గురు బర్త్ డే బాయ్స్ కి శుభాకాంక్షలు తెలియజేస్తున్నాము, ఇలాంటి వేడుకలు మా అధ్యక్ష్యంలో జరుపుకోవడం హార్షించదగ్గ విషయం అన్నారు. మరొక్కసారి దరువు అంజన్లు, వాసాల బాలరాజు, సాయిరాజు కు జన్మదిన శుభాకాంక్షలు అన్నారు.

## శ్రీశైలం బయలుదేరిన శివ స్వాములు

చిన్న శ్రీశైలం గా పేరుగాంచిన నల్లగుట్ట శ్రీ భ్రమరాంబ మల్లికార్జున స్వామి దేవస్థానం నుంచి శివరాత్రి పర్వదినాన్ని పురస్కరించుకొని ఇరుముడులలో శ్రీశైలం బయలుదేరిన శివ స్వాములు




కుత్బుల్లాపూర్, నవతరం: గాజులారామారం డివిజన్ పరిధిలో చిన్న శ్రీశైలం గా పేరుగాంచిన శ్రీ నల్లగుట్ట భ్రమరాంబ మల్లికార్జున స్వామి దేవస్థానంలో మండల కాలంగా శివ స్వాములు భక్తిశ్రద్ధలతో, నియమనిష్ఠలతో శివదీక్ష చేపట్టి శివరాత్రి పర్వదినాన్ని పురస్కరించుకొని శ్రీ శ్రీశైలం మల్లికార్జున స్వామి వారికి ముడుపులను ముట్టజెప్పి దీక్ష విరమించేందుకు బుధవారం ఆలయ కమిటీ చైర్మన్, గురుస్వామి సోమేశ్ యాదవ్ సమక్షంలో సుమారు 120 మంది శివ స్వాములు ఇరుముడులు కట్టుకొని యాత్రగా శ్రీశైలం బయలుదేరు. ఈ కార్యక్రమానికి ముఖ్యఅతిథిగా స్థానిక ఎమ్మెల్యే కేపీ. వివేకానంద్ హాజరయ్యారు. ముందుగా స్వామివారికి ప్రత్యేక పూజలు, అభిషేకాలు నిర్వహించి అనంతరం సోమేశ్ యాదవ్ ప్రధాన గురుస్వామి అధ్యక్ష్యంలో ఇరుముడి కట్టే కార్యక్రమం నిర్వహించారు. “హర హర మహాదేవ”, “ఓం నమః శివాయ” నినాదాలతో ఆలయ ప్రాంగణం మార్చోగింది. ఈ సందర్భంగా గురు స్వామి సోమేశ్ యాదవ్ మాట్లాడుతూ, శివ భక్తులు నియమ నిష్ఠలతో దీక్ష చేపట్టి ఆధ్యాత్మిక చైతన్యాన్ని పెంపొందించుకోవాలని ఆకాంక్షించారు. గత 25 సంవత్సరాలుగా శివ స్వాములు మాలలు ధరించి శివదీక్ష పూని ఇక్కడినుండి యాత్రగా వెళ్లి శివరాత్రి పర్వదినాన శ్రీశైలం మల్లికార్జున ఇరుముడులు సమర్పించడం ఆనాయతుగా కొనసాగుతుందని తెలిపారు. ప్రతి సంవత్సరం ఇదే విధంగా శివ స్వాములు సమూహంగా శ్రీశైలం యాత్రకు వెళ్లడం జరుగుతుందని పేర్కొన్నారు. శ్రీ శ్రీశైలం భ్రమరాంబ మల్లికార్జున స్వామి వారి ఆశీస్సులతో ఈ యాత్ర విజయవంతంగా సాగాలని భక్తులు ఆకాంక్షించారు. అనంతరం బిఆర్ఎస్ నాయకులు రుద్ర అశోక్, శివ స్వాములు స్వీకరించారు. యాత్రకు బయలుదేరిన శివ స్వాములకు కుటుంబ సభ్యులు, భక్తులు పూలమాలలు వేసి ఆశీర్వాదాలు అందించి వీడ్కోలు పలికారు. భక్తులు మరియు శివ స్వాములు వివిధ వాహనాలలో శ్రీశైలం క్షేత్రానికి బయలుదేరారు. ఈ కార్యక్రమంలో శివ గురుస్వాములు పెంటయ్య, యాది లాల్, సురేష్ రెడ్డి, లవీర్ రెడ్డెబోయిన, క్రిష్ణా రెడ్డి, యాదవ్, రాజు, వెంకట్ రెడ్డి, ప్రజాజ్వాల తెలంగాణ ఎడిటర్ మాధుగారి సుగ్రీవుడు, నాయకులు ఫిరోజ్, ప్రవీణ్ గుప్త, భక్తులు తదితరులు పెద్దసంఖ్యలో పాల్గొన్నారు.

# ఉద్యమకారుల త్యాగాలను కించపరచవద్దు

కోర్టు వ్యాఖ్యలపై తీవ్ర అభ్యంతరం వ్యక్తం చేసిన కప్పాటి పాండురంగా రెడ్డి

హైదరాబాద్, నవతరం: స్వరాష్ట్ర సాధన కోసం పద్నాలుగేళ్ల పాటు సాగిన ఉజ్వల పోరాటంలో తమ జీవితాలను ధారపోసిన తెలంగాణ ఉద్యమకారుల పట్ల గౌరవనీయ హైకోర్టు చేసినట్లుగా వస్తున్న వ్యాఖ్యలు అత్యంత దురదృష్టకరమని తెలంగాణ జాగృతి రంగారెడ్డి జిల్లా అధ్యక్షులు కప్పాటి పాండురంగా రెడ్డి తీవ్ర అభ్యంతరం వ్యక్తం చేశారు. ఈ వ్యాఖ్యలు వేలాది మంది ఉద్యమకారుల మనోభావాలను తీవ్రంగా గాయపరిచాయని ఆయన ఆవేదన వ్యక్తం చేశారు. ?స్వాతంత్ర్య పోరాటానికి సమానమైన ఉద్యమం తెలంగాణ ఉద్యమం “ఇంటి స్తలం, పంచన ఇవ్వడానికి మీరేమైనా స్వాతంత్ర్య సమరయోధులా?” అని న్యాయస్థానం ప్రశ్నించడం ఉద్యమకారుల త్యాగాలను తక్కువ చేసి చూపడమే. 1969 నుండి 2014 వరకు సాగిన పోరాటం ఆధిపత్య పరాయి పాలన నుండి విముక్తి కోసం, ఆత్మగౌరవం కోసం జరిగిన పోరాటం. ప్రాణాలకు తెగించి కొట్లాడిన ఉద్యమకారుల త్యాగాలను “బిక్ష”గా చూడటం సరైనది కాదు. ?ఎన్నికల హామీలు రాజ్యాంగబద్ధమైన హక్కు



ఎన్నికల సమయంలో రాజకీయ పార్టీలు ఇచ్చే హామీలు కేవలం ఓట్ల కోసం మాత్రమే కావు. అవి ఒక సామాజిక వర్గానికి లేదా బాధ్యతాయుతమైన పౌరులకు ఇచ్చే భరోసా. ప్రత్యేక రాష్ట్రంలో తమ బతుకులు మారతాయని ఆశించడంలో తప్పు లేదు. ఇచ్చిన హామీలను అమలు చేయాలని కోరడం ప్రతి ఉద్యమకారుడి రాజ్యాంగబద్ధమైన హక్కు.

“ప్రభుత్వం ఎంతమందికని ఇవ్వగలుగుతుంది?” అన్న ప్రశ్న తగదు. అసలు ప్రత్యేక రాష్ట్రం నిర్మించిందే నీళ్లు, నిధులు, నియామకా కోసం. ఉద్యమకారుల పోరాటం వల్లే నేడు రాష్ట్ర ఖజానాకు ఆదాయం వస్తోంది, వేల కోట్ల అభివృద్ధి పనులు జరుగుతున్నాయి. రాష్ట్రం ఏర్పడటానికి మూలకారకాలైన వారి సంక్షేమాన్ని చూడాలని బాధ్యత ప్రభుత్వంపై ఉంది. న్యాయస్థానాలకు విజ్ఞప్తి తెలంగాణ ఉద్యమకారులను కేవలం “లబ్ధిదారులు”గా చూడటం మానుకోవాలని, వారు ఈ రాష్ట్ర నిర్మాతలని పాండురంగా రెడ్డి గుర్తు చేశారు. కోర్టులు చట్టాలను గౌరవించడమే కాకుండా, ప్రజల సెంటిమెంట్లను మరియు చారిత్రక నేపథ్యాలను కూడా పరిగణనలోకి తీసుకోవాలి. ఉద్యమకారుల ఆత్మగౌరవాన్ని దెబ్బతీసే వ్యాఖ్యలు ప్రజాస్వామ్యానికి చేటు చేస్తాయని, తెలంగాణ సమాజం వీటిని సమర్పించడని ఆయన స్పష్టం చేశారు. న్యాయస్థానాలు, న్యాయమూర్తులు మరియు న్యాయవాదులు ఉద్యమకారులకు అండగా నిలవాలని ఆయన కోరారు.

## బోధన్ లో దొంగ ఓట్ల సేందుకు యత్నం

ఇద్దరిని గుర్తించి పట్టుకున్న పోలీసులు

నిజామాబాద్, ఫిబ్రవరి 11 రాష్ట్ర వ్యాప్తంగా జరుగుతున్న మున్సిపల్ ఎన్నికల్లో అక్కడక్కడా కొందరు దొంగ ఓట్లు వేసేందుకు వచ్చి పట్టుబడ్డారు. నిజామాబాద్ జిల్లా బోధన్ పట్టణం రాకసిపేట గోశాలలో దొంగ ఓట్లు వేసేందుకు ఇద్దరు వ్యక్తులు ప్రయత్నించారు. బూత్ నెంబర్ 24, 78 లలో ఇతరుల పేరుతో ఓటు వేసేందుకు ఇద్దరు యువకులు వచ్చారు. తప్పుడు గుర్తింపు పత్రాలతో పోలింగ్ కేంద్రంలోకి

రావడంతో అధికారులు గుర్తించి పోలీసులకు అప్పగించారు. దీనితో బోధన్ పట్టణం 21వ వార్డు పరిధిలోని అరీనా సాగర్ నగర్ లో ఘర్షణ వాతావరణం చోటు చేసుకుంది. ఒకే చోట బీఆర్ఎస్, ఓఎఫ్ రెండు పార్టీల కార్యకర్తలు గుమ్మిగూడారు. ఒకసారిగా పరస్పర నినాదాలు చేపట్టారు. దాంతో ఆ ప్రాంతమంతా టెన్షన్ వాతావరణం నెలకొంది. రెండు పార్టీ కార్యకర్తల మధ్య తోపులాట జరిగింది. ఒకే చోట బిఆర్ఎస్, ఎంఐఎం కార్యకర్తలు గుమ్మిగూడి పరస్పర నినాదాలు చేశారు.



# మూడు కార్పొరేషన్లుగా హైదరాబాద్

### జలమండలి పరిధి విస్తరిస్తూ ప్రభుత్వం ఉత్తర్వులు- జీహెచ్ఎంసీ కమిషనర్ గా ఆర్వీ కర్ణన్

హైదరాబాద్, ఫిబ్రవరి 11  
జలమండలి పరిధిని విస్తరిస్తూ తెలంగాణ ప్రభుత్వం బుధవారం ఉత్తర్వులు జారీ చేసింది. జీహెచ్ఎంసీతో పాటు సైబరాబాద్ మున్సిపల్ కార్పొరేషన్ (సీఎంసీ), మల్కాజ్ గిరి మున్సిపల్ కార్పొరేషన్ (ఎంఎంసీ)గా విభజించింది. ఈ క్రమంలోనే మూడు కార్పొరేషన్లుగా కమిషనర్లను నియమిస్తూ ఉత్తర్వులు జారీ చేసింది. జీహెచ్ఎంసీ కమిషనర్ గా ఆర్వీ కర్ణన్ కొనసాగుతుండగా.. సైబరాబాద్ కు శ్రీజన, మల్కాజ్ గిరి వినయ్ కృష్ణారెడ్డిలను రాష్ట్ర సర్కార్ నియమించింది. కాగా.. ఓఆర్ఆర్ పరిధిలో నీటి సరఫరా, సివరేజీ నిర్వహణను జీహెచ్ఎంసీ నుంచి జలమండలికి బదిలీ చేస్తూ ప్రభుత్వం ఆదేశాలు జారీ చేసింది. నీటి సరఫరా, మురుగు వ్యవస్థలతో పాటు సంబంధిత మౌలిక వసతుల అభివృద్ధిని కూడా జలమండలి చేపట్టుతుంది. నీటి సరఫరా, మురుగు వ్యవస్థలతో పాటు సంబంధిత మౌలిక వసతుల అభివృద్ధి కూడా చేపట్టుతుంది. మల్కాజ్ గిరి జలమండలి ఎగ్జిక్యూటివ్ డైరెక్టర్ గా ఎస్.పంకజ, హైదరాబాద్ ఈడిగా సామ్రాట్ అశోక్, సైబరాబాద్ ఈడిగా ఎం.సంతోష్, లోకీభవన్

జాయింట్ సెక్రటరీగా కె.శశి కిరణాచారిలను రాష్ట్ర సర్కార్ నియమించింది. అలాగే.. కూకట్ పల్లి, శేరిలింగంపల్లి, కుత్బుల్లాపూర్ జోన్లతో కలిపి సైబరాబాద్ మున్సిపల్ కార్పొరేషన్ గా ఏర్పాటు చేసింది. ఎల్బీ నగర్, ఉప్పల్, మల్కాజ్ గిరి జోన్ ప్రాంతాలతో మల్కాజ్ గిరి మున్సిపల్ కార్పొరేషన్ గా ఏర్పాటు చేయగా.. సికింద్రాబాద్, ఖైరతాబాద్, గోల్కొండ, చార్మినార్, రాజేంద్రనగర్, శంషాబాద్ జోన్లతో జీహెచ్ఎంసీని విభజించింది. ప్రస్తుతం 1450 చదరపు కిలోమీటర్ల మేర మంచినీటి సరఫరాతో పాటు 650 చ.కి.మీ.ల మేర సివరేజీ నిర్వహణ చేస్తున్న జలమండలి.. ఇక నుంచి 2,053 చ.కి.మీ. మేర మంచినీటి సరఫరాతో పాటు సివరేజీ నిర్వహణ చూడనుంది. కొత్తగా అవసరమైన ప్రాంతాల్లో సీవరేజీ డ్రైవైన్లు ఎ-లాంటి నిర్మాణాలకు జలమండలి చర్యలు తీసుకోనుంది. జీహెచ్ఎంసీని మొత్తం 6 జోన్లు, 30 సర్కిళ్లు, 150 వార్డులుగా ప్రభుత్వం విభజించింది. శంషాబాద్, రాజేంద్రనగర్, చార్మినార్, గోల్కొండ, ఖైరతాబాద్, సికింద్రాబాద్లను జోన్లుగా నిర్ణయించింది. ఆయా



జోన్ల పరిధిలో సర్కిళ్ల వివరాలు ఇలా ఉన్నాయి. శంషాబాద్ జోన్: ఆదిభట్ల, బదంగ్ పేట్, జల్పల్లి, శంషాబాద్. చార్మినార్ జోన్: సంతోష్ నగర్, యాకత్ పూరా, మలక్ పేట, చార్మినార్, మూసారాబాగ్. ఖైరతాబాద్ జోన్: ఖైరతాబాద్, జూబ్లీహిల్స్, బోరబండ, యూసుఫ్ గూడ, అమిర్ పేట. రాజేంద్రనగర్ జోన్: రాజేంద్రనగర్, అత్తూర్, బహదూర్ పుర, ఫలక్ సుమా, చాంద్రాయణగట్ట, జంగమెట్, గోల్కొండ జోన్: గోషామహల్, కార్వాన్, గోల్కొండ, మెహిదీ పట్నం, మాసాబ్ ట్యాంక్. సికింద్రాబాద్ జోన్: కవాం గూడ, ముషీరాబాద్, అంబర్ పేట్, తార్వాక, మెట్టుగూడ

## వందేమాతర గీతం ఇక తప్పనిసరి



న్యూఢిల్లీ, ఫిబ్రవరి 11 అన్ని ప్రభుత్వ కార్యక్రమాలు, పాఠశాలల్లో ఇక నుంచి జాతీయ గీతం జనగణమన కంటే ముందుగా జాతీయ గేయం వందేమాతరం ఆలపించడాన్ని కేంద్రం తప్పనిసరి చేసింది. ఈ మేరకు బుధవారం కేంద్ర హోం మంత్రిత్వ శాఖ కొత్త నిబంధనలు అమల్లోకి తెచ్చింది. వందేమాతరం ఆలపిస్తున్న సమయంలో అందరూ లేచి నిలబడాలని ఉత్తర్వుల్లో పేర్కొంది. అంతేకాకుండా అన్ని పౌరపురస్కారాలు ఇచ్చే సమయంలో, రాష్ట్రపతి హాజరయ్యే అన్ని కార్యక్రమాల్లో వందేమాతరం ఆలపించాలని తెలిపింది. అయితే సినిమా హాళ్లలో దీనిని ప్రదర్శించాల్సిన అవసరం లేదని నిబంధనల్లో పేర్కొంది. జాతీయ గీతం, గేయం పాడుతుండగా.. అంతరాయం కలిగించేవారిపై చట్టపరమైన చర్యలు తీసుకోవచ్చు. కొత్త నిబంధనల కింద బాధ్యులకు గరిష్టంగా మూడేళ్ల జైలుశిక్ష విధించవచ్చు. ఇదిలా ఉంటే.. బంకించంద్ర ఫట్టల్ తొలుత 1875లో వందేమాతరాన్ని రచించారు. తర్వాత తన ఆనంద్ మల్ నవలలో దీన్ని భాగం చేశారు. ప్రస్తుతం కేంద్ర ప్రభుత్వం 'వందేమాతరం' 150వ వార్షికోత్సవాలను నిర్వహిస్తోంది. ఈ నేపథ్యంలో తాజా ఉత్తర్వులు వచ్చాయి. అందులో ఆరు చరణాలను పాడాలని కేంద్రం పేర్కొంది. వాటిని 3 నిమిషాల 10 సెకన్లలో ఆలపించాలి. స్వాతంత్ర్య పోరాట సమయంలో ముస్లిం లీగ్ అభ్యంతరాల మేరకు.. ఆరు భాగాల్లోంచి ఎలాంటి మతపరమైన ప్రస్తావనా లేని తొలి రెండింటిని మాత్రమే కాంగ్రెస్ స్వీకరించింది. స్వాతంత్ర్య సంగ్రామం నెహ్రూ ప్రభుత్వం వివాదం లేని తొలి రెండు భాగాలతో.. వందేమాతరాన్ని జాతీయ గేయంగా ప్రకటించింది.

## 11 వ తేదీ.. 11 మంది.. 11 నిమిషాలు



వైకాపా హాజరుపై స్పీకర్ ఫలోక్కులు  
అమరావతి, ఫిబ్రవరి 11  
ఏపీ అసెంబ్లీ లాబీలో మీడియాతో స్పీకర్ అయ్యన్నపాత్రాడు సరదా వ్యాఖ్యలు చేశారు. వైకాపా సభ్యులు గవర్నర్ ప్రసంగం సందర్భంగా సభకు హాజరై కాసేపు నిరసన తెలిపి వెళ్లిపోయారు. ఈ నేపథ్యంలో స్పీకర్ నుండి 11వ తేదీన 11 మంది 11 నిమిషాలు ఉండి వెళ్లిపోయారు.. అంతకుమించి ఎక్కువ సమయం లేరుగా..! అని వ్యాఖ్యానించారు. సభ్యులు బడ్జెట్ సలహాదారులను పాటిస్తే నుంచిన చెప్పారు. ఆంధ్రప్రదేశ్ అసెంబ్లీ ఐడెంటిటీ సమావేశాలు బుధవారం ఉదయం 10:00 గంటలకు ప్రారంభమయ్యాయి. సభ ఆరంభమైన కాసేపటికే వైసీపీ సభ్యులు అసెంబ్లీ నుంచి వాకౌట్ చేశారు. మాజీ ముఖ్యమంత్రి, వైసీపీ అధినేత వైఎస్ జగన్మోహన్ రెడ్డి సహా వైసీపీ ఎమ్మెల్యేలంతా 11 నిమిషాల వ్యవధిలోనే అసెంబ్లీ నుంచి బయటకు వెళ్లిపోయారు. తిరుమల లడ్డూ గోవిందా, గోవిందా అంటూ లాబీల్లో నినాదాలు చేశారు. ఈ సమయంలో జై జగన్ అనే నినాదాలని వైసీపీ సభ్యులు చేయగా.. నినాదాలు చేయొద్దని జగన్ వారించినట్లు తెలుస్తోంది. జగన్ చెప్పిన వినకుండా మరింత బిగ్గరగా సభ్యులు అరిచారు. సరిగ్గా 10 గంటలకు అసెంబ్లీలోకి వైసీపీ సభ్యులు వెళ్లి.. కేవలం 11 నిమిషాల పాటు నినాదాలు చేసి వైసీపీ సభ్యులు బయటకు వచ్చారు.


## కానిస్టేబుల్ను నిలదీసిని బిఆర్ఎస్, బిజెపి

ఎలారెడ్డిలో మాజీ ఎమ్మెల్యే జాజల ఆందోళన  
కామారెడ్డి, ఫిబ్రవరి 11: మున్సిపల్ ఎన్నికల పోలింగ్ సందర్భంగా పలు ప్రాంతాల్లో పోలీసులు అత్యుత్సాహం ప్రదర్శిస్తున్నారు. అధికార పార్టీకి అనుకూలంగా, ప్రతిపక్షాలకు వ్యతిరేకంగా వ్యవహరిస్తున్నారు. బాన్సువాడ మున్సిపాలిటీలో ఓ కానిస్టేబుల్ కాంగ్రెస్ పార్టీకి ఓటు వేయాలని ఓటర్లను ప్రలోభపెట్టారు. బాన్సువాడ మున్సిపాలిటీ 9వ వార్డులో బందోబస్తు నిర్వహిస్తున్న ఓ కానిస్టేబుల్.. కాంగ్రెస్ పార్టీకి ఓటేయాలని ఓటర్లకు చెబుతుండగా అక్కడే ఉన్న బీఆర్ఎస్, బీజెపి అభ్యర్థులు నిలదీశారు. దాంతో అక్కడ పరిస్థితి ఉద్రిక్తంగా మారింది. కామారెడ్డి జిల్లా ఎలారెడ్డి మున్సిపల్ ఎన్నికల్లో తీవ్ర ఉద్రిక్తత చోటుచేసుకుంది. అధికార పార్టీ ఎమ్మెల్యే మదన్ మోహన్ రావుకు పోలీసులు వత్తాసు పలుకుతున్నారని ఆరోపిస్తూ ఎలారెడ్డి పట్టణంలో బీఆర్ఎస్ పార్టీ మాజీ ఎమ్మెల్యే జాజల సురేందర్ ఆందోళన చేపట్టారు. రోడ్డుపై బెర్రాయింది నిరసన తెలిపారు. ఎన్నిక సందర్భంగా కాంగ్రెస్ పార్టీకి పోలీసులు వత్తాసు పలుకుతున్నారని జాజల సురేందర్ ఆరోపించారు. డీఎస్పీ, సీఐ, ఎస్సై మూకుమ్మడిగా ప్రజాస్వామ్యాన్ని ఖానీ చేస్తూ కాంగ్రెస్ పార్టీ ఎమ్మెల్యేకు మద్దతు తెలుపుతున్నారని, ఎన్నికల పక్రియను అవహేళన చేస్తున్నారని మండిపడ్డారు.

# జూబ్లీహిల్స్ లో పార్కు స్థలాన్ని కాపాడిన హైద్రా

### ఖానామెట్ లో 5 ఎకరాల ప్రభుత్వ భూమికి హైద్రా ఫెన్సింగ్ రూ. 1003 కోట్ల విలువైన ప్రభుత్వ భూమిని కాపాడిన హైద్రా

హైదరాబాద్, నవతరం: జూబ్లీహిల్స్... అక్కడ గజం స్థలం రూ. 2 లక్షలు. అలాంటి ప్రాంతంలో పార్కును 150 గజాల మేర కట్టా చేశాడో ప్రబుద్ధుడు. ఏకంగా రూ. 3 కోట్ల విలువైన భూమిని సొంతం చేసుకోవాలనుకున్నాడు. అలాగే హైటెక్స్ ఎగ్జిక్యూటివ్ సెంటర్ కు చేరువలోని ఖానామెట్ ప్రాంతం. అక్కడ ఎకరం రూ. 200ల కోట్లు. 5 ఎకరాలను వెలమ సంఘానికి గతంలో ప్రభుత్వం కేటాయించింది. ఈ భూమి విలువ రూ. 1000 కోట్లు ఉంటుందని అంచనా.. ఆ కేటాయింపులపై కొంతమంది అభ్యంతరం చెప్పడంతో కోర్టు స్టే ఇచ్చింది. ఇదే అదనుగా ఆక్రమణల పర్యానికి తెరదీశారు కట్టాయుళ్లు. ఈ రెండు కట్టాలపై హైద్రా ప్రజావాణిలో ఫిర్యాదులందాయి. హైద్రా కమిషనర్ ఏవీ రంగనాథ్ ఆదేశాల మేరకు క్షేత్రస్థాయిలో సంబంధిత అధికారులతో హైద్రా అధికారులు పరిశీలించారు. కట్టాలను నిర్ధారించుకుని బుధవారం ఆక్రమణలను తొలగించి ఫెన్సింగ్ వేశారు. ఇలా మొత్తం రూ. 1003 కోట్ల ప్రభుత్వ ఆస్తిని హైద్రా కాపాడింది. ఆ కట్టాల వివరాలు ఇలా ఉన్నాయి..



సొంత పార్కును అభివృద్ధి చేసుకుని వాడుకుంటున్నాడు. అక్కడ చుట్టుపక్కల నివాసితులు ఊరుకోలేదు. పార్కు కట్టాపై అభ్యంతరం వ్యక్తం చేశారు. ఇదే విషయాన్ని హైద్రా ప్రజావాణిలో అక్కడి నివాసితులు ఫిర్యాదు చేశారు. హైద్రా కమిషనర్ ఏవీ రంగనాథ్ ఆదేశాల మేరకు జీహెచ్ ఎంసీ అధికారులతో కలిసి క్షేత్ర స్థాయిలో హైద్రా పరిశీలించింది. పార్కులోకి 50 గజాల మేర జరిగి నిర్మాణం చేపట్టినట్లు నిర్ధారించుకుంది. మరో 100 గజాల మేర హద్దులు వేసుకుని ఆక్రమణ చేసినట్లు స్పష్టం చేసుకుంది. ఈ మేరకు హైద్రా కమిషనర్ ఏవీ రంగనాథ్ ఆదేశాలతో బుధవారం 3 అంతస్తుల నిర్మాణాన్ని తొలగించారు. పార్కు కట్టా ప్రయత్నాలకు ఫుల్ స్టాప్ పెట్టి ఫెన్సింగ్ వేశారు. కట్టాకు పాల్పడినవారిపై పోలీసు స్టేషన్లో కేసు పెట్టారు.

ఖానామెట్ లో 5 ఎకరాలను కాపాడిన హైద్రా హైటెక్స్ ఎగ్జిక్యూటివ్ గ్రాండ్స్ కు సమీపంలోని ఖానామెట్ లో ఆల్ ఇండియా వెలమ సంఘానికి 5 ఎకరాల ప్రభుత్వం కేటాయించింది. ఈ స్థలం చుట్టూ ట్రీక్లాస్ వాల్ తో ప్రవారి నిర్మిస్తుండగానే.. కుల సంఘాలకు స్థలాలు కేటాయించడంపై కొంతమంది కోర్టుకెక్కడంతో హైకోర్టు స్టే ఇచ్చింది. ఇదే అదనుగా ఆ స్థలాన్ని వెనుక వైపు నుంచి అక్కడ ఉన్న స్థానికులు మట్టిపోస్తూ కట్టాచేస్తున్నారని.. అదేమని అడిగితే వాచ్ మ్యాన్ పై దాడి చేస్తున్నారని ఆ సంఘం ప్రతినిధులు హైద్రా ప్రజావాణిలో ఫిర్యాదు చేశారు. కోర్టు తీర్పును బట్టి నిర్ణయం ఉంటుంది.. ఈ లోగా అక్కడి స్థలం కట్టాకు గురి కాకుండా చూడాలని హైద్రాను కోరారు. ఈమేరకు క్షేత్రస్థాయిలో పరిశీలించి కట్టాలకు ఆస్కారం లేకుండా 5 ఎకరాల మేర ఫెన్సింగ్ వేసి హైద్రా బోర్డులను ఏర్పాటు చేసింది.

# కరీంనగర్ లో ఓటేసిన బండి దంపతులు

### ఫోన్ ట్యాపింగ్ పై రేవంత్ కు చిత్తశుద్ధి లేదని వ్యాఖ్య కెసీఆర్ పై చర్యలకు వెనకాడుతున్నారని విమర్శ

కరీంనగర్, ఫిబ్రవరి 11  
మున్సిపల్ ఎన్నికల్లో భాగంగా జ్యోతిస్ నగర్ ఎస్ఆర్ హైస్కూల్లో కుటుంబ సభ్యులతో కలిసి కేంద్రమంత్రి బండి సంజయ్ ఓటు హక్కును వినియోగించుకున్నారు. ఈ సందర్భంగా ముఖ్యమంత్రి రేవంత్ రెడ్డిపై బండి సంజయ్ మరోసారి విరుచుకుపడ్డారు. ఫోన్ ట్యాపింగ్ ఎవరు చేస్తున్నారో సీఎం సమాధానం చెప్పాలని

డిమాండ్ చేశారు. ఫోన్ ట్యాపింగ్ పై రేవంత్ రెడ్డిపై ఊకదంపుడు ప్రసంగాలు మాత్రమే అని ఎద్దేవా చేశారు. కేసీఆర్ కు రేవంత్ భయపడుతున్నారా? కేసీఆర్ కుటుంబంపై చర్యలు తీసుకోరా? అని మంత్రి ప్రశ్నించారు. అంతేకాకుండా.. రేవంత్ రెడ్డికి రాజకీయాల మీద ఉన్న శ్రద్ధ.. రైతులపై లేదని బండి సంజయ్ వ్యాఖ్యానించారు. యూరియా పక్కదారి కాంగ్రెస్ నేతలు బ్లాక్ లో యూరియా అమ్ముకుంటున్నారని ఆరోపించారు. కేంద్రాన్ని విమర్శించడం తప్ప.. రాష్ట్రం ఏం చేస్తోందని ప్రశ్నించారు. కాంగ్రెస్ ప్రభుత్వం.. రైతు డ్రోపి అంటూ వ్యాఖ్యానించారు. టీవీల ముందు తప్ప..



రైతుల పట్ల బాధ్యత లేదా అని, యూరియా మీద కనీసం సమీక్ష చేయరా అని నిలదీశారు. బీఆర్ఎస్, కాంగ్రెస్ హయాంలో రైతులు గోసపడారని మంత్రి అన్నారు.